

an>

Title: Need to start Bhavnagar-Ahmedabad Intercity Express.

डॉ. भारतीबेन डी. श्याल (भावनगर) : सभापति महोदय, धन्यवाद। कल हमने इस पवित् सदन में जीएसटी बिल पास किया और इसके लिए मैं अपने माननीय प्रधान मंत्री श्री नरेन्द्र भाई मोदी जी, वित्त मंत्री जी एवं पूरे सदन को अभिनंदन करती हूं। इसके लिए मैं पूरे देशवासियों को भी शुभकामनाएं देती हूं।

इस जीएसटी बिल से हमारे देश के अर्थतंत्र में बहुत बड़ा बदलाव आएगा। हमारे देश की सबसे बड़ी समस्या हैवी ट्रैफिक जाम की है, इस बिल से यह समस्या भी दूर होने वाली है और लोगों की आवागमन की सुविधा सरलता से होगी। मैं अपने संसदीय क्षेत्र भावनगर तथा बोटाक के लोगों की आवागमन की सरलता के लिए माननीय रेल मंत्री जी का ध्यान आकर्षित करना चाहती हूं।

मैं भावनगर क्षेत्र से आती हूं। हम सब गुजरातियों के लिए अहमदाबाद एक केंद्रीय शहर है और इसी तरह से हमारे भावनगर तथा बोटाक के लोगों का भी यह एक केंद्रीय शहर है। हम लोग दिवन सिटी की तरह अहमदाबाद के साथ जुड़े रहते हैं। यहां से हजारों की संख्या में लोग प्राइवेट बसों एवं विहकल के द्वारा अहमदाबाद आते-जाते रहते हैं। भावनगर तथा अहमदाबाद को जो रोड है, उस पर हैवी ट्रैफिक सदा ही बना रहता है। हैवी ट्रैफिक की वजह से भारी मात्रा में एक्सीडेंट भी यहां होते रहते हैं।

माननीय सभापति: कृपया, आप अपना डिमांड बता दीजिए।

डॉ. भारतीबेन डी. श्याल: सर यहां पर हमने बहुत सारी अमूल्य मानव जिंदगियाँ भी गंवा दी हैं। मैं आपके माध्यम से माननीय रेल मंत्री जी का ध्यान आकर्षिक करना चाहती हूं कि मैं कई सालों से भावनगर-अहमदाबाद के लिए एक इंटरसिटी ट्रेन की मांग करते आ रही हूं, पूर्व में हमारी कुछ वायदे भी पूरे किए गए थे, लेकिन अभी तक इंटरसिटी ट्रेन का वायदा पूरा नहीं हुआ है। हमारे भावनगर के लोगों के आवागमन की सुविधा एवं डेवलपमेंट को सुनिश्चित करने के लिए एक भावनगर-अहमदाबाद इंटरसिटी ट्रेन चलवाने के कृपा करें। धन्यवाद।

माननीय सभापति :

श्री भैरों प्रसाद मिश्र को डॉ. भारतीबेन डी. श्याल द्वारा उठाए गए विषय के साथ संबद्ध करने की अनुमति प्रदान की जाती है।